

महत्वपूर्ण एवं खास

सजा के बाद भी शासकीय नौकरी

कोरबा (आरएनएस)। एक शासकीय शिक्षक को दहेज प्रताड़ना के मामले में सजा होने के बाद भी अब तक विभागीय कार्रवाई नहीं की गई है। इसकी शिकायत उसकी पत्नी ने कलेक्टर से की है।

मेडिकल शॉप में काम करने वाले युवती के साथ हुआ अनाचार

जगदलपुर (आरएनएस)। मेडिकल स्टोर में युवती से दुष्कर्म करने वाले आरोपी को पुलिस ने गिरफ्तार कर लिया है। यह मामला परपा थाना क्षेत्र के ग्राम उलनार का है जहाँ आरोपी ने मेडिकल स्टोर में घुसकर युवती के साथ अनाचार किया था। युवती ने मामले की रिपोर्ट परपा थाने में दर्ज कराई। युवती का मेडिकल होने के बाद आरोपी को हिरासत में लिया गया।

राज्य स्पर्धा के लिये जिले के बॉडी बिल्डर्स का चयन

रायपुर। जिला बॉडी बिल्डिंग संघ द्वारा आयोजित जिले के बॉडी बिल्डर्स का चयन 16 जनवरी को फोरेस्ट हेल्थ क्लब पंडरी में किया गया था जिसमें रायपुर जिले के बॉडी बिल्डर कोरबा में आयोजित 15वीं राज्य बॉडी बिल्डिंग में भाग लेंगे प्रतियोगिता के मुख्य निर्णायक शिव मोहन शुक्ला, निर्मल भारती चन्दुलाल साहू गेंदुलाल सागरवंशी अशोक साहू थे रायपुर जिला बॉडी बिल्डिंग संघ के सचिव मानिक ताम्रकार ने बताया की रायपुर जिले से कुल 13 महिला-पुरुष बॉडी बिल्डरों का चयन किया जगया है चयनित बॉडी बिल्डर इस प्रकार है 1 विशाल चिन्तल 2 बंटी मसीह 3 केशव साहू 4 रेवाराम साहू 5 ओम प्रकाश मिर्जा 6 वेणुधर विस्वकर्मा 7 मोहमद फरहान 8 चन्द्रकेश 9 कमलेश विस्वकर्मा 10 अभिमन्यू पटेल महिला बॉडी बिल्डर 1 सन्जना भन्नेट 2 सीमा 3 मनीषा रामटेकेटीम मेनेजर एवं कोच मानिक ताम्रकार जिले की टीम 20 ज नवरी को कोरबा के लिये लिंक एक्स से सुबह 6.45 को निकलेगी।

उड़ीसा बॉर्डर पर धान परिवहन करते

दो वाहन पकड़ाए

कोमाखान। कोमाखान थाना चौकी दुहलु अंतर्गत खैरतकला उड़ीसा बॉर्डर पर चौकी प्रभारी ने बीती रात करीब 12 बजे धान परिवहन करते चौकी प्रभारी पवन पुनीत तिकी ने दो वाहन पकड़े। इसमें ट्रैक्टर क्रमांक खल 06 त ख 4730 सिरदार सिंह(28) और पिकअप वैन क्रमांक सी जी 06 डीजे 8968 रामाधार(27) को पकड़ा। बता दें कि उड़ीसा से धान भर कर ग्राम खैरतकला में किसान के यहां डम कर संबंधित धान खरीदी केंद्रों में अपने पट्टे के माध्यम से टोकन द्वारा बेचने की फिराक में थे। चौकी प्रभारी पवन पुनीत तिकी को मिली सूचना के तहत बड़ी सजगता से गाड़ी पकड़ कर कार्यवाही हेतु खाद्य विभाग एवं सम्बन्धित विभाग को सौंप दिया है। चौकी प्रभारी पवन पुनीत तिकी जहां भी पदस्त रहे हैं, वहां उन्होंने अपनी कर्तव्य परायणता का परिचय दिया है।

जोधपुर वार्ड में 7 माह का भ्रूण मिलने से

इलाके में फैली सनसनीज्मामले में जांच शुरू

धमतरी। जिले के जोधापुर वार्ड में 7 माह का भ्रूण मिलने से इलाके में सनसनी फैल गई है। जानकारी के अनुसार भ्रूण एक नाले के पास पड़ा था, जिसे वहां से गुजरने वाले लोगों ने देख लिया। इसके बाद तत्काल इसकी सूचना पुलिस को दी। संबंधित मामले में पुलिस ने मौके का जायजा लेने के बाद आगे की कार्रवाई शुरू कर दी है। फिलहाल, कोतवाली पुलिस ने भ्रूण का अंतिम संस्कार करवा दिया है। साथ ही अज्ञात आरोपियों के खिलाफ अपराध दर्ज कर पताजाजी में जुट गई है। धमतरी एसआई मुकेश पटेल ने कहा कि थाने में सूचना मिली थी कि जोधापुर स्टेडियम के पीछे 7 महीने का एक भ्रूण मिला है, जिसे फेंककर कोई चला गया है। मामले में जांच शुरू कर दी गई है।

30 करोड़ की जमीन फर्जीवाड़ा मामले में

एफआईआर दर्ज

रायपुर। मोवा खम्हारडीह में बीएसएनएल दफ्तर के पास 30 करोड़ की जमीन बुजुर्ग को धोखा देकर हथियाने वाले आरोपियों के खिलाफ पुलिस ने चारसौबीसी का केस दर्ज कर सभी को गिरफ्तार कर लिया। बुजुर्ग के परिजनों का आरोप है कि आरोपियों ने एक साल पहले पूरी रकम दिए बिना बेशकीमती जमीन की रजिस्ट्री अपने नाम कराई और उस पर कब्जा कर लिया। उसी के बाद से परिवार वाले और खुद बुजुर्ग बाकी पैसों के लिए भटक रहे हैं।

पुलिस-नक्सली मुठभेड़, बड़ी वारदात को अंजाम देने की फिराक में थे नक्सली

राजनांदागांव (आरएनएस)। धुर नक्सल इलाके में नक्सली 26 जनवरी को बड़ी वारदात को अंजाम देने के फिराक में थे जिसे पुलिस ने विफल कर दिया है। पुलिस-नक्सली मुठभेड़ में पुलिस ने नक्सलियों के पास से बड़े पैमाने में नक्सली सामान बरामद किया है। एसपी ने जवानों को इस सफलता के लिए बधाई भी दी है। घटना राजनांदागांव जिले के गातापार थाना क्षेत्र के भावे जंगल में हुआ है। जानकारी के मुताबिक नक्सली भावे जंगल में कैप लगाकर बैठे थे और 26 जनवरी को बड़ी घटना को अंजाम देने की रणनीति बना रहे थे। जिसकी भनक जिला पुलिस को लग गई

जवानों ने मंशूबे को किया नाकाम



और पुलिस सर्चिंग पर निकल गईं। पुलिस को आता देख नक्सली फरारिग करना शुरू कर दिया। जवाबी कार्रवाई

करते हुए जवानों ने भी फरारिग शुरू की। आधे घंटे तक चली इस मुठभेड़ में जवानों को भारी पड़ता देख करीब 20 से 25 महिला पुरुष सहित बड़े कैडर के नक्सली मौके से फरार हो गए।

वहीं घटना के पुलिस के मौके से नक्सलियों के भारी मात्रा में दैनिक उपयोग के समान बरामद किया है। पुलिस-नक्सली मुठभेड़ की सूचना के बाद राजनांदागांव एसपी मौके पर पहुंचे और फोर्स के साथ बात चोतकर नक्सलियों के मंशूबे को असफल करने पर सभी जवानों को बधाई देते हुए छत्तीसगढ़ सीमा पर फोर्स की संख्या बढ़ा दी है।

छत्तीसगढ़ के बड़े उद्योगों पर करोड़ों का जल व बिजली कर बकाया, तसूली के लिए सरकार उठा सकती है ठोस कदम

रायपुर (आरएनएस)। सरकार के राजस्व को करोड़ों का हानि पहुंचाने या ऐसा कहे कि चूना लगाने वाले प्रदेश के कई नामी व बड़े उद्योग भी अब कांग्रेस सरकार के निशाने पर है। इन उद्योगों से बकाया राशि वसूलने के लिए सरकार कोई ठोस कदम उठा सकती है। हालांकि ये कदम क्या होंगे ये तो आने वाला समय ही बताएगा। लेकिन इसकी संभावना जरूर जतायी जा रही है

कि घोषणा पत्र में शामिल बिजली दरों को आधा करने का वादा पूरा करने से पहले सरकार बड़े उद्योगों से जल व बिजली कर की बकाया राशि वसूली के लिए जल्द ही फरमान जारी कर

सकता है। मुख्यमंत्री भूपेश बघेल ने तेज गति से काम करते हुए अपने एक माह के कार्यकाल में कई चमत्कारी फैसले लिये हैं। इन फैसलों के बाद अब सरकार से

जनता को पिछले लंबे वर्षों से जल एवं बिजली कर के रूप में सरकार के राजस्व को करोड़ों का चूना लगाने वाले बड़े उद्योगों के खिलाफ भी ठोस कदम उठाने की आस लगाये हुए है।

नक्सलियों ने किया 25 से 31 तक भारत बंद का आह्वान

जगदलपुर (आरएनएस)। नक्सलियों उन्होंने बस्तरिया बटालियन का काफी द्वारा 25 जनवरी से 31 जनवरी तक भारत बंद आह्वान करते हुए गौदम थाना क्षेत्र के बंजारी घाट सड़क किनारे बैनर पोस्टर बांधा है। साथ ही क्रांतिकारी दमन योजना समाधान के विरोध को सफल बनाने के लिए आह्वान किया है।

बस्तर में लगाये बैनर और पोस्टर

गए बैनर में सामंतवाद से पूंजीवाद साम्राज्यवादियों के मुनाफा कमाने का आरोप और बड़े बड़े बांध व खदानों को बंद करने की बात कही है। साथ ही जल जंगल जमीन बचाने जनताना सरकारों को मजबूत व विस्तार देने की बात कही है।

लोन पास करने 20 हजार की रिश्तत, आरोपी चढ़ा एसीबी के हत्ये

कवर्धा (आरएनएस)। लोन पास करने के नाम पर एक व्यक्ति से 20 हजार की रिश्तत लेने वाला आरोपी आज एसीबी के हत्ये चढ़ गया। मामला अंत्यावसायी विभाग का है, एसीबी मामले की अब जांच में जुट गया है। शिकायतकर्ता का नाम कामू बैगा निवासी कवर्धा है। प्रार्थी ने एंटी करप्शन ब्यूरो में शिकायत किया था कि उसने

अंत्यावसायी विभाग में 2 लाख रूपए के लोन के लिए आवेदन किया था। मामले में विभाग के प्रभारी अधिकारी दीपक नामदेव ने लोन पास करने का वादा करते हुए प्रार्थी से 20 हजार की रिश्तत मांगी थी। इस पर प्रार्थी ने मामले की शिकायत एसीबी में की थी। एसीबी ने मामले की जांच की तो शिकायत सही पाया।

बेरोजगार युवाओं के लिए नया रायपुर में लगा प्लेसमेंट कैम्प

रायपुर (आरएनएस)। शिक्षित बेरोजगार युवाओं को निजी क्षेत्र में रोजगार उपलब्ध कराने के उद्देश्य से आज अटल नगर नया रायपुर में प्लेसमेंट कैम्प सह रोजगार मेला आयोजित किया है।

जिला रोजगार अधिकारी रायपुर ने बताया कि प्लेसमेंट कैम्प सुबह 11 बजे से दोपहर 2 बजे तक आयोजित किया गया। इस प्लेसमेंट कैम्प के माध्यम से निजी क्षेत्र की संस्थाओं में अलर्ट सिक्क्यूरीटी सर्विसेस, आई. सी. आई. सी. आई. बैंक द्वारा मार्केटिंग एक्सिक्यूटिव, फिल्टड ऑप्सिस्, सुपरवाइसर, सिक्क्यूरीटी गार्ड, एजेन्ट एवं सेल्स ऑप्सिस् (बैंक) के कुल 388 पदों पर भर्ती की जानी है।

19 को रायपुर जाएंगे तृतीय वर्ग कर्मचारी

महासमुंद (आरएनएस)। 19 जनवरी को छग तृतीय वर्ग शासकीय कर्मचारी संघ के सदस्यगण रायपुर जाएंगे। दोपहर 12 बजे मुख्यमंत्री भूपेश बघेल का सप्रे स्कूल मैदान में उक्त संघ के साथ विभिन्न विभाग के कर्मचारी सम्मस्याओं से संबंधित चर्चा करेंगे। संघ के संरक्षक दशरथ राव आंबिलकर ने सदस्यों को भाग लेने कहा है।

महिला को अगवा कर किया अनाचार

रायपुर (आरएनएस)। घरों में जानकर बर्तन मांजने की काम करने वाली महिला से पैदल जाते समय गाड़ी में बिठाकर झोपड़ी में ले जाकर जबरन बालात्कार किये जाने की रिपोर्ट मौदहापारा थाने में दर्ज की गई है। मिली जानकारी के अनुसार स्टेशन रोड गंज रायपुर निवासी महिला 30 वर्ष ने रिपोर्ट दर्ज करायी है कि मेकाहारा अस्पताल के सामने से पैदल घर जाते समय नवीन राठौर उर्फ विक्री 34 वर्ष पिता स्व. दिलीप राठौर

धान मंडी में नाबालिक बच्चों से कराया जा रहा काम



जांजगीर चांपा (आरएनएस)। नवागढ़ ब्लॉक अंतर्गत केरा सहकारी समिति धान मंडी में नाबालिक बच्चों से काम कराने का मामला सामने आया है जिसमें लगभग 8 से 10 बच्चों के द्वारा उनसे धान की बोरे की सिलाई और धान बोरे की सफाई कराया जा रहा है वहीं सारे बच्चों को कहना ये है कि उनको इस कार्य के लिए 1 रुपया प्रति बोरा सफाई के और 40 पैसे सिलाई प्रदान की जा रही है। गरिमत की बात है कि कुछ बच्चे स्कूल ड्रेस में ही खरीदी केंद्र में काम करते दिख रहे हैं। बच्चों के धान खरीदी केंद्र में काम करते और खरीदी केंद्र के कर्मचारी द्वारा 1 रुपये प्रति बोरा देने की बात जब मीडिया के कैमरे में कैद होने के बाद, खरीदी प्रभारी गोलमोल जवाब देते नजर आ रहा है, वहीं इस मामले में सहकारी बैंक के शाखा प्रबंधक ने जांच करने की बात कही है।

भूलने की है बीमारी तो रोज करें व्यायाम

अगर आप अक्सर चीजें रखकर भूल जाते हैं या कोई बात याद नहीं रहती तो




जाते हैं वो अगर रोज व्यायाम या घर के दैनिक काम करें तो इससे याददशत को बनाए रखा जा सकता है। शोध से पता चला है कि स्वास्थ्य सुधारने, मस्तिष्क पर रक्षात्मक असर पैदा करने के लिए व्यायाम सबसे सस्ता उपाय है। अमेरिका में रश अनुसार, अधिक उम्र के जिन वयस्कों में अल्जाइमर के लक्षण दिखने शुरू हो

लोगों की उनकी मौत से औसतन दो साल पहले की शारीरिक गतिविधि का आकलन किया और फिर मौत के बाद दान दिए गए उनके मस्तिष्क के ऊतकों का अध्ययन किया। हमने पाया कि सक्रिय जीवनशैली से मस्तिष्क पर रक्षात्मक असर पड़ सकता है। शोधकर्ताओं ने पाया कि जब मस्तिष्क में अल्जाइमर बीमारी के लक्षण मौजूद हों तो शरीर को सक्रिय रखने से स्मरण शक्ति बनाए रखने के लिए संज्ञानात्मक रक्षा मिल सकती है।

चीट इंडिया टाइटल का परिवर्तन अताकिर्क, हास्यास्पद : इमरान

फिल्म चीट इंडिया की रिलीज में महज कुछ दिन ही शेष रहने के कारण फिल्म के निर्माताओं को सेंसर बोर्ड के सुझाव पर फिल्म के नाम में बदलाव कर व्हाई चीट इंडिया करना पड़ा। हालांकि, इसके अभिनेता व निर्माता इमरान हाशमी का कहना है कि यह अताकिर्क और हास्यास्पद है। व्हाई चीट इंडिया शिक्षा प्रणाली के बारे में है। फिल्म से इमरान बतौर निर्माता आगाज कर रहे हैं। फिल्म की रिलीज के महज कुछ दिन पहले फिल्म के नाम में बदलाव के बारे में पूछे जाने पर इमरान ने कहा, सीबीएफसी (केंद्रीय फिल्म प्रमाणन बोर्ड) के सदस्यों ने शीर्षक को भ्रामक पाया। उनके अनुसार, हमारी फिल्म भारत को नकारात्मक संदर्भ में दिखा रही है, लेकिन यह वही है.. जो हम दिखा रहे हैं। वह व्यवस्था का दर्पण है.. उन्हें इस बात को समझना चाहिए। उन्होंने कहा कि आखिर में यह शिक्षा प्रणाली की खामियों को उजागर करती है। उन्होंने कहा, मौलिक रूप से, अगर सिस्टम में एक खुली और विश्लेषणात्मक सोच है, तो आप ऐसी अताकिर्क बातें नहीं करेंगे। फिल्म के शीर्षक को अंतिम क्षण में बदलने का कोई मतलब नहीं है।



बड़ी मेहनत से मिलता है सही मुकाम : यामी



अभिनेत्री यामी गौतम का कहना है कि बाहरी होने के नाते बॉलीवुड में सही मुकाम पाने के लिए बहुत मेहनत करनी

होती है। यामी ने शनिवार को अपनी हालिया रिलीज उरी और फिल्म में अपने प्रदर्शन को लेकर एक ट्वीट किया। यामी ने कहा, आपका धन्यवाद। एक अभिनेत्री और एक बाहरी व्यक्ति होने के नाते सही मुकाम पाने में कड़ी मेहनत लगती है और मुझे खुशी है कि आप सभी इसे बहुत प्यार दे रहे हैं। उरी में विक्री कौशल मुख्य भूमिका निभा रहे हैं। फिल्म भारतीय सशस्त्र बलों द्वारा 2016 में की गई सर्जिकल स्ट्राइक पर आधारित है, जिसमें उरी एक महत्वपूर्ण जगह थी। फिल्म में विक्री एक भारतीय कमांडो की भूमिका निभा रहे हैं, जो 2016 की सर्जिकल स्ट्राइक में शामिल हैं। फिल्म में कीर्ति कुलहर और परेश रावल भी प्रमुख भूमिका में हैं।

उरी.. को पसंद कर रहे दर्शक, बेहद खुश हूं : वित्की कौशल

नई रिलीज फिल्म उरी-द सर्जिकल स्ट्राइक में भारतीय कमांडो की भूमिका निभाने वाले अभिनेता विक्री कौशल फिल्म को दर्शकों से मिली सकारात्मक प्रतिक्रिया से खुश हैं। उन्होंने कहा कि फिल्म में पूरी टीम के लिए यह अनुभव एक सपने जैसा है कि दर्शकों ने इसे स्वीकार कर लिया है। उरी.. की सफलता के बाद विक्री कौशल ने सहकलाकारों-मोहित रैना और यामी गौतम के साथ मुंबई में मीडिया से बात की। फिल्म की कहानी वर्ष 2016 में जम्मू के उरी में हुए



आतंकवादी हमले पर आधारित है, जिसके बाद भारत ने सर्जिकल स्ट्राइक को अंजाम दिया था। सूत्रों ने बताया कि फिल्म ने रिलीज के पहले दिन बॉक्स ऑफिस पर 8.20 करोड़ रुपये की कामाई कर ली है। विक्री कौशल ने कहा, जब

तक फिल्म रिलीज नहीं हो जाती, तब तक आपको अंदाजा नहीं होता कि यह चलेगी या नहीं। लेकिन कल से फिल्म को जिस तरह की प्रतिक्रिया मिली है, वह अभिभूत कर देने वाली है। यह एक सपनीले अनुभव जैसा है कि दर्शकों ने फिल्म को बाहें फैलाकर स्वीकार किया है। उन्होंने कहा कि वह आदित्य धर के काम से बेहद खुश हैं, क्योंकि बतौर निर्देशक यह उनकी पहली फिल्म है। फिल्म में विक्री कौशल, यामी गौतम, कीर्ति कुलहर, मोहित रैना और परेश रावल महत्वपूर्ण भूमिकाओं में हैं।